

(സി) സർവ്വീസ് നടത്തുന്ന ജീവനക്കാർക്ക് മറയൂരിൽ താമസ സൗകര്യം ഒരുക്കുന്നതിനുള്ള നടപടി സ്വീകരിക്കുമോ; വിശദമാക്കാമോ?

ഉണ്ട്. തിരുവനന്തപുരം - മറയൂർ കെ.എസ്.ആർ.ടി.സി സർവ്വീസ് കാനൽപ്പുര വരെ ദീർഘിപ്പിച്ചുകൊണ്ട് 19-7-2021 മുതൽ സർവ്വീസ് ആരംഭിച്ചിട്ടുണ്ട്. ജീവനക്കാർക്ക് കാനൽപ്പുരയിൽ താമസസൗകര്യം ലഭ്യമാണ്.

ഈരാറ്റുപേട്ട ഡിപ്പോയിൽനിന്നും പിൻവലിച്ച ബസ്സുകൾ തിരികെ എത്തിക്കാൻ നടപടി

260(1245) ശ്രീ. സെബാസ്റ്റ്യൻ കുളത്തുകൽ :താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) ഈരാറ്റുപേട്ട കെ.എസ്.ആർ.ടി.സി. ഡിപ്പോയിൽ നിലവിൽ എത്ര ബസ്സുകളാണ് സർവ്വീസ് നടത്തുന്നത്; വ്യക്തമാക്കാമോ;

ഈരാറ്റുപേട്ട കെ.എസ്.ആർ.ടി.സി. ഡിപ്പോയിൽ നിലവിൽ 34 ബസ്സുകളാണ് സർവ്വീസ് നടത്തുന്നത്.

(ബി) ഈരാറ്റുപേട്ട ഡിപ്പോയിൽനിന്നും ബസ്സുകൾ മറ്റു ഡിപ്പോകളിലേയ്ക്ക് മാറ്റിയിട്ടുണ്ടോ; എങ്കിൽ കാരണം വ്യക്തമാക്കുമോ?

കോവിഡ്-19 ന്റെ പശ്ചാത്തലത്തിൽ കടുത്ത സാമ്പത്തിക പ്രതിസന്ധി നേരിടുന്നതിനാൽ കോർപ്പറേഷന്റെ ആകെയുള്ള 6185 ബസ്സുകൾ ഡിപ്പോകളിൽ നിലനിർത്തി പരിപാലിക്കുന്നത് കോർപ്പറേഷന്റെ സാമ്പത്തിക ചെലവ് വർദ്ധിക്കുന്നതിന് കാരണമാകും. ആയതിനാൽ സർവ്വീസ് നടത്തുന്നതിന് ആവശ്യമായ 3800 ബസ്സുകളും കൂടാതെ 12% സ്പെയർ ബസ്സുകൾ അടക്കം 4250 ബസ്സുകൾ സജ്ജമാക്കുന്നതിന് നടപടി സ്വീകരിച്ചിട്ടുള്ളതും, ബാക്കിയുള്ള ബസ്സുകൾ 18 സുരക്ഷിത കേന്ദ്രങ്ങളിലേയ്ക്ക് മാറ്റി പാർക്ക് ചെയ്തിട്ടുള്ളതുമാണ്. മേൽ പ്രതിപാദിച്ച ചെലവ് ചുരുക്കലിന്റെ ഭാഗമായി കാലപ്പഴക്കം ചെന്നതും വർദ്ധിച്ച അറ്റകുറ്റപ്പണികൾ ഉള്ളതുമായ 3 ബസ്സുകൾ ഈരാറ്റുപേട്ട യൂണിറ്റിൽനിന്നും സുരക്ഷിത കേന്ദ്രങ്ങളിലേയ്ക്ക് മാറ്റി പാർക്ക് ചെയ്തിട്ടുണ്ട്.

(സി) മറ്റു ഡിപ്പോകളിലേയ്ക്ക് ബസ്സുകൾ മാറ്റുന്നതുമൂലം പൂഞ്ഞാർ നിയോജകമണ്ഡലത്തിലെ പൊതുഗതാഗത സംവിധാനത്തെ ബാധിക്കുകയും യാത്രാക്ലേശം അതിരുകഴുമാവുകയും ചെയ്യുമെന്നതിനാൽ ബസ്സുകൾ പിൻവലിച്ച നടപടി മരവിപ്പിച്ച് ബസ്സുകൾ തിരികെ എത്തിക്കുവാൻ നടപടി സ്വീകരിക്കുമോ; വിശദമാക്കാമോ?

ഷെഡ്യൂൾ ഓപ്പറേറ്റ് ചെയ്യുന്നതിന് ബസ്സുകൾ കുറവ് വരുന്ന സാഹചര്യത്തിൽ ജില്ലാ പൂജിതനിന്നും പകരം ബസ്സുകൾ നൽകുന്നതിന് പദ്ധതിയുണ്ട്. ആയതിനാൽ ബസ്സുകൾ ഇല്ലാതെ സർവ്വീസ് മുടങ്ങുന്ന സാഹചര്യം ഒഴിവാക്കിയിട്ടുണ്ട്. കൂടാതെ കൂടുതൽ സർവ്വീസിന് കൂടുതൽ ബസ്സുകൾ നൽകേണ്ട സാഹചര്യം വരുമ്പോൾ ജില്ലാ പൂജിതനിന്നും അനുവദിച്ചുനൽകുന്നതാണ്.

വടക്കാഞ്ചേരി ബസ് സ്റ്റേഷൻ

261(1246) ശ്രീ. സേവ്യർ ചിറ്റിലപ്പിള്ളി: താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) തലപ്പിള്ളി താലൂക്കിന്റെ ആസ്ഥാനമായ വടക്കാഞ്ചേരിയിൽ കെ.എസ്.ആർ.ടി.സി. ബസ് സ്റ്റേഷൻ ആരംഭിക്കുന്നതിന് നടപടി സ്വീകരിക്കുമോ?

തലപ്പിള്ളി താലൂക്കിന്റെ ആസ്ഥാനമായ വടക്കാഞ്ചേരിയിൽ പുതുതായി കെ.എസ്.ആർ.ടി.സി ബസ് സ്റ്റേഷൻ ആരംഭിക്കണമെന്ന ആവശ്യം സാമ്പത്തിക പ്രതിസന്ധിയിൽനിന്നും കരകയറുന്ന മുറയ്ക്ക് പരിഗണിക്കും.

(ബി) വടക്കാഞ്ചേരി മണ്ഡലത്തിൽപ്പെട്ട പ്രമുഖ ടൂറിസ്റ്റ് കേന്ദ്രങ്ങളായ വാഴാനി ഡാം, പൂമല ഡാം, ചെപ്പാറക്കുന്നുകൾ, വിലങ്ങൻകുന്ന്, അടാട്ട് കോൾ നിലങ്ങൾ എന്നിവ ബന്ധപ്പെടുത്തി അതിരൂപ്പിള്ളി മാതൃകയിൽ ടൂറിസം ലക്ഷ്യമാക്കി കെ.എസ്.ആർ.ടി.സി. കണ്ടക്ടഡ് ടൂർ ആരംഭിക്കുന്നതിന് നടപടി സ്വീകരിക്കുമോ?

സാദ്ധ്യതാ പഠനം നടത്തി തുടർ നടപടി സ്വീകരിക്കുന്നതാണ്.

ഗതാഗത വകുപ്പിലെ അഴിമതി തടയുന്നതിന് നടപടി

262(1247) ശ്രീ. കെ. ബാബു (നെന്മാറ): താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) ഗതാഗത വകുപ്പിലെ അഴിമതി തടയുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കുമോ?

ഗതാഗത വകുപ്പിലെ അഴിമതി തടയുന്നതിന് നിരവധി ഉത്തരവുകളും/ സർക്കുലറുകളും മുഖേന സർക്കാർ വേണ്ട നിർദ്ദേശങ്ങൾ നൽകിയിട്ടുണ്ട്. ആരോപണവിധേയരായ ഉദ്യോഗസ്ഥർക്കെതിരെ 1960-ലെ കേരള സിവിൽ സർവ്വീസ് (തരം തിരിവും നിയന്ത്രണവും അപ്പീലും) ചട്ടം പ്രകാരമാണ് അച്ചടക്ക നടപടികൾ സ്വീകരിക്കുന്നത്. വിജിലൻസ് അന്വേഷണ റിപ്പോർട്ടിന്റെ അടിസ്ഥാനത്തിൽ വിജിലൻസ് വകുപ്പിന്റെ ശുപാർശ പ്രകാരം അനന്തര നടപടികൾ സ്വീകരിച്ചുവരുന്നു. കെ.എസ്.ആർ.ടി.സി.-യിൽ അഴിമതി